

## DIRETTIVI

### DIRETTIVA TA' IMPLIMENTAZZJONI TAL-KUMMISSJONI 2012/31/UE

tal-25 ta' Ottubru 2012

**li temenda l-Anness IV għad-Direttiva tal-Kunsill 2006/88/KE fir-rigward tal-lista ta' speċi ta' hut suxxettibbli għas-setticemija emorraġika virali u t-tħassir tal-annotazzjoni għas-sindromu ulċerativ Epizotiku**

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2006/88/KE tal-24 ta' Ottubru 2006 dwar il-htigiet tas-saħħa tal-annimali għall-annimali tal-akkwakultura u l-prodotti tagħhom, u dwar il-prevenzjoni u l-kontroll ta' ċertu mard f'annimali akkwatiċi<sup>(1)</sup>, u b'mod partikolari l-Artikolu 61(2) tagħha,

Billi:

- (1) Id-Direttiva 2006/88/KE tistipula, *inter alia*, ċerti regoli tas-saħħa tal-annimali applikabbli għall-annimali tal-akkwakultura u l-prodotti tagħhom, inklużi dispożizzjonijiet speċifiċi dwar mard eżotiku u mhux eżotiku u l-ispeċi suxxettibbli għalih, elenkati fil-Parti II tal-Anness IV għal dik id-Direttiva.
- (2) Is-sindromu ulċerativ epizotiku (EUS) huwa inkluz fil-lista ta' mard eżotiku stipulat fil-Parti II tal-Anness IV għad-Direttiva 2006/88/KE.
- (3) Il-Parti I tal-Anness IV għad-Direttiva 2006/88/KE tistipula l-kriterji għall-elenkar ta' mard eżotiku u mhux eżotiku fil-Parti II ta' dak l-Anness. Skont dawk il-kriterji, il-mard eżotiku għandu jkollu l-potenzjal ta' impatt ekonomiku sinifikanti jekk jiġi introdott fl-Unjoni, jew permezz tat-telf tal-produzzjoni tal-akkwakultura fl-Unjoni jew permezz tar-restrizzjoni tal-potenzjal kummerċjali tal-annimali tal-akkwakultura u tal-prodotti tagħhom. Alternattivament, dawn għandhom ikollhom potenzjal għal impatt ambjentali detrimentali jekk jiġu introdotti fl-Unjoni, għall-popolazzjonijiet tal-ispeċi tal-annimali akkwatiċi salvagġi, li huma ta' valur tant li ta' min jiġu mharsa mil-liġi tal-Unjoni jew mid-dispożizzjonijiet internazzjonali.
- (4) Fil-15 ta' Settembru 2011, il-Panel tal-Awtorità Ewropea dwar is-Sigurtà fl-Ikel (EFSA) fuq is-Saħħa u l-Benesseri tal-Annimali adotta opinjoni xjentifika dwar is-Sindromu Ulċerativ Epizotiku<sup>(2)</sup> (l-opinjoni tal-EFSA). F'dik l-opinjoni, l-EFSA kkonkludiet li l-impatt tas-Sindromu Ulċerativ Epizotiku fl-akkwakultura tal-Unjoni jista' jvarja minn l-ebda impatt għal impatt baxx.

- (5) Barra minn hekk, l-opinjoni tal-EFSA tiddikjara li huwa probabbli li s-Sindromu Ulċerativ Epizotiku ripetutament dahal fl-Unjoni permezz ta' hut ornamentali importat minn pajjiżi terzi u li tali hut jista' jkun li gie rrilaxxat fl-ibhra tal-Unjoni. Taht dawn iċ-ċirkostanzi, u meta jitqies il-fatt li l-ebda tifqigha tas-Sindromu Ulċerativ Epizotiku ma giet irrappurtata fl-Unjoni, ma hemm l-ebda evidenza li tissuggerixxi li s-Sindromu Ulċerativ Epizotiku għandu l-potenzjal ta' impatt ambjentali detrimentali.
- (6) Fid-dawl tal-konklużjonijiet tal-EFSA u l-evidenza xjentifika disponibbli, is-Sindromu Ulċerativ Epizotiku ma għadux jissodisfa l-kriterji stipulati fil-Parti I tal-Anness IV għad-Direttiva 2006/88/KE sabiex jiġi elenkat fil-Parti II ta' dak l-Anness.
- (7) Huwa għalhekk xieraq li tithassar l-annotazzjoni għas-Sindromu ulċerativ epizotiku mil-lista ta' mard eżotiku stipulat fil-Parti II tal-Anness IV għad-Direttiva 2006/88/KE.
- (8) Barra minn hekk, il-Parti II tal-Anness IV għad-Direttiva 2006/88/KE tinkludi lista ta' speċi meqjusa bhala suxxettibbli għas-Setticemija emorraġika virali.
- (9) Il-barbun taż-żebbuġa (*Paralichthys Olivaceus*) huwa suxxettibbli għall-marda tal-hut mhux eżotika, is-setticemija emorraġika virali. F'ċerti reġjuni tal-Asja ġew ikkonfermati tifqighat kliniċi ta' dik il-marda.
- (10) Għalhekk huwa xieraq li l-Barbun taż-żebbuġa (*Paralichthys olivaceus*) jiġi inkluz fil-lista ta' speċi suxxettibbli għas-Setticemija emorraġika virali stipulata fil-Parti II tal-Anness IV għad-Direttiva 2006/88/KE.
- (11) L-Anness IV mad-Direttiva 2006/88/KE għandu għalhekk jiġi emendat skont dan.
- (12) Il-miżuri previsti f'din id-Direttiva huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DIRETTIVA:

Artikolu 1

L-Anness IV tad-Direttiva 2006/88/KE huwa emendat skont l-Anness ta' din id-Direttiva.

<sup>(1)</sup> ĠU L 328, 24.11.2006, p. 14.

<sup>(2)</sup> EFSA Journal 2011; 9(10):2387.

*Artikolu 2*

1. L-Istati Membri għandhom jadottaw u jippubblikaw, sa mhux aktar tard mill-1 ta' Jannar 2013, il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ruhhom ma' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

2. Huma għandhom japplikaw dawk id-dispożizzjonijiet mill-1 ta' Jannar 2013.

3. Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.

4. L-Istati Membri jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

*Artikolu 3*

Din id-Direttiva għandha tidhol fis-seħh fl-20 jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

*Artikolu 4*

Din id-Direttiva hija indirizzata lill-Istati Membri.

Magħmul fi Brussell, il-25 ta' Ottubru 2012.

*Għall-Kummissjoni*

*Il-President*

José Manuel BARROSO

## ANNEX

Il-Parti II tal-Anness IV mad-Direttiva 2006/88/KE hija miġbula b'dan li ġej:

## "PARTI II

**Mard elenkat**

Mard ezotiku		
	Marda	Speċi suxxettibbli
Hut	Nekrosi ematopojetika epiżotika	Trota qawsalla ( <i>Oncorhynchus mykiss</i> ), u dott tal-Ewropa ta' Fuq ( <i>Perca fluviatilis</i> ),
Molluski	Infezzjoni bil- <i>Bonamia exitiosa</i>	Gajdra Awstraljana tat-tajn ( <i>Ostrea angasi</i> ) u gajdra ċatta Ċilena ( <i>O. chilensis</i> )
	Infezzjoni mill- <i>Perkinsus marinus</i>	Gajdra tal-Paċifiku ( <i>Crassostrea gigas</i> ) u gajdra tal-Lvant ( <i>C. virginica</i> )
	Infezzjoni bil- <i>Microcytos mackini</i>	Gajdra tal-Paċifiku ( <i>Crassostrea gigas</i> ) u gajdra ta' Lvant ( <i>C. virginica</i> ), gajdra ċatta tal-Paċifiku ( <i>Ostrea conchaphila</i> ) u gajdra ċatta Ewropea ( <i>O. edulis</i> )
Krustaċċi	Is-Sindromu Taura	Gamblu abjad tal-Golf ( <i>Penaeus setiferus</i> ), gamblu ikhal tal-Paċifiku ( <i>P. stylirostris</i> ) u gamblu abjad tal-Paċifiku ( <i>P. vannamei</i> ).
	Il-marda Yellowhead	Gamblu kannella tal-Golf ( <i>P. aztecus</i> ), gamblu roża tal-Golf ( <i>P. duorarum</i> ), gamblu kbir Kuruma ( <i>P. japonicus</i> ), gamblu iswed ( <i>P. monodon</i> ), gamblu abjad tal-Golf ( <i>P. setiferus</i> ), gamblu khal tal-Paċifiku ( <i>P. stylirostris</i> ), gamblu abjad tal-Paċifiku ( <i>P. vannamei</i> )

## Mard mhux ezotiku

	Il-mard	Speċi suxxettibbli
Hut	Setticemija emorraġika virali (VHS)	Aringa ( <i>Clupea</i> spp.), huta bajda ( <i>Coregonus</i> sp.), lizz ( <i>Esox lucius</i> ), bakkaljaw żgħir ( <i>Gadus aeglefinus</i> ), merluzz tal-Paċifiku ( <i>G. macrocephalus</i> ), merluzz tal-Atlantiku ( <i>G. morhua</i> ), Salamun tal-Paċifiku ( <i>Oncorhynchus</i> spp.), trota qawsalla ( <i>O. mykiss</i> ), rockling ( <i>Onos mustelus</i> ), trota tal-baħar ( <i>Salmo trutta</i> ), barbun imperjali ( <i>Scophthalmus maximus</i> ) u sardina ( <i>Sprattus sprattus</i> ) u grayling ( <i>Thymallus thymallus</i> ) u barbun taż-żebbuġa ( <i>Paralichthys olivaceus</i> ),
	Nekrozi ematopojetika infettiva (IHN)	Salamun keta ( <i>Oncorhynchus keta</i> ), salamun fiddien ( <i>O. kisutch</i> ), salamun masou ( <i>O. masou</i> ), trota qawsalla jew tal-Amerika tat-Tramuntana ( <i>O. mykiss</i> ), salamun sockeye ( <i>O. nerka</i> ), salamun roża ( <i>O. rhodurus</i> ), salamun chinook ( <i>O. tshawytscha</i> ), u salamun tal-Atlantiku ( <i>Salmo salar</i> )
	Il-marda tal-vajrus tal-erpete tal-koi (KHV)	Il-karpjun komuni u l-karpjun koi ( <i>Cyprinus carpio</i> )
	L-anemija infettiva tas-salamun (ISA)	Trota qawsalla ( <i>Oncorhynchus mykiss</i> ), salamun tal-Atlantiku ( <i>Salmo salar</i> ), u trota tal-baħar ( <i>S. trutta</i> )
Molluski	Infezzjoni bil- <i>Marteilia refringens</i>	Gajdra tat-tajn tal-Awstralja ( <i>Ostrea angasi</i> ), gajdra ċatta taċ-Ċili ( <i>O. chilensis</i> ), gajdra ċatta Ewropea ( <i>O. edulis</i> ), gajdra tal-Argentina ( <i>O. puelchana</i> ), mollusk blu ( <i>Mytilus edulis</i> ) u mollusk Mediterran ( <i>M. galloprovincialis</i> )
	Infezzjoni mill- <i>Bonamia ostreae</i>	Gajdra tat-tajn tal-Awstralja ( <i>Ostrea angasi</i> ), gajdra ċatta taċ-Ċili ( <i>O. chilensis</i> ), gajdra ċatta tal-Paċifiku ( <i>Ostrea conchaphila</i> ), gajdra asjatika ( <i>O. denselammellosa</i> ), gajdra ċatta Ewropea ( <i>O. edulis</i> ), gajdra tal-Argentina ( <i>O. puelchana</i> )
Krustaċċi	Marda tal-ponot bojod	Il-krustaċċi kollha dekapodi ( <i>ordni Decapoda</i> )